



“शिक्षा, स्वास्थ्य, पर्यटन र व्यापारिक पूर्वाधार; बहुसांस्कृतिक, आवासीय समृद्ध शहर”

धरान उपमहानगरपालिका

DHARAN SUB-METROPOLITAN CITY

नगर कार्यपालिकाको कार्यालय

OFFICE OF THE MUNICIPAL EXECUTIVE

(राजस्व तथा आर्थिक प्रशासन महाशाखा)



प.सं. ३००/१४

(Revenue & Financial Administration Division)

धरान, सुनसरी, १ नं. प्रदेश, नेपाल

फोन: ०२५-५२०४०७, ५२०८१३

च.नं.

Dharan, Sunsari, Province No.1, Nepal

एक्स्टेन्सन: २०८, २२३

फ्याक्स: ०२५-५२१९९९

ढुंगा, गिटी तथा बालुवा बिक्री तथा निकासी शुल्क संकलन कार्यको

सिलबन्दी बोलपत्र आह्वानको सूचना

(प्रथम पटक प्रकाशित मिति : २०७५।११।०१)

यस कार्यालयबाट आर्थिक वर्ष २०७५/०७६ का लागि स्थानीय सरकार सञ्चालन ऐन, २०७४ को दफा ११(२)(घ)(६) बमोजिम धरान उपमहानगरपालिका क्षेत्रभित्रका खोलाहरुमा चुरे क्षेत्र समेतका नाकाहरुबाट स्वीकृत IEE प्रतिवेदन अनुसार ढुंगा, गिटी तथा बालुवा बिक्री तथा निकासी शुल्क संकलनको कार्य ठेक्का बन्दोबस्तबाट गर्नुपर्ने भएको हुँदा सम्बन्धित निकायबाट इजाजत प्राप्त गरी मूल्य अभिवृद्धि करमा दर्ता भएका इच्छुक फर्म वा कम्पनीहरुबाट यो सूचना प्रकाशित भएको मितिले ३० (तीस) दिनभित्र कार्यालय समयमा तपसिलका शर्त बन्देजको अधिनमा रही बोलपत्र फाराम यस कार्यालयबाट खरिद गर्न र ३१ औं दिनको १२.०० बजेसम्म सिलबन्दी बोलपत्र दर्ता गर्नु हुन सम्बन्धित सबैको जानकारीका लागि यो सूचना प्रकाशित गरिएको छ। शुल्क असुली सम्बन्धी दररेटको विवरण तथा कर संकलन सम्बन्धी थप शर्तहरु बोलपत्र फाराम साथ उपलब्ध गराइने छ। साथै दररेट सम्बन्धी विवरण र ठेक्का सम्बन्धी थप जानकारी यस कार्यालयको राजस्व तथा आर्थिक प्रशासन महाशाखा वा वन, वातावरण तथा विपद् व्यवस्थापन महाशाखामा कार्यालय समयभित्र सम्पर्क राखेर वा यस उपमहानगरपालिकाको वेब पेज www.dharan.gov.np बाट समेत लिन सकिनेछ।

सि.नं.	ठेक्का नं.	ठेक्का विवरण	निकासी गर्न सकिने परिमाण	न्यूनतम अंक (मूल्य अभिवृद्धि कर बाहेक)	बोलपत्र फाराम दस्तुर
1.	NCB/Rev./09/14172	धरान उपमहानगरपालिकाभित्रका स्वीकृत IEE प्रतिवेदन बमोजिमका खोलाहरुको चुरे क्षेत्र समेतका नाकाहरुबाट ढुंगा, गिटी, बालुवा बिक्री तथा शुल्क संकलन गर्ने कार्य	३५,६०,६७८ घ.फी.	रु. १,०६,८२,०३४/-	रु. ५,०००/-

शर्तहरु:

- बोलपत्र दर्ता गर्दा सिलबन्दी खामको बाहिरपट्टी बोलपत्रदाताको नाम र यस कामको बोलपत्र भन्ने प्रस्ट बुझिने गरी लेख्नु पर्नेछ।
- सिलबन्दी बोलपत्र फारामसाथ नेपाली नागरिकता प्रमाण पत्रको प्रतिलिपी, सम्बन्धित निकायमा फर्म दर्ता (नवीकरण गर्नुपर्ने हकमा नवीकरण भएको) प्रमाणपत्रको प्रतिलिपी, मूल्य अभिवृद्धि कर सहितको PAN को प्रतिलिपी, आफ्नो ठेगाना भएको स्थानीय तहमा व्यवसाय दर्ता गरेको प्रमाण पत्र र आर्थिक वर्ष २०७४/०७५ को आयकर चुक्ता प्रमाण पत्र समेत संलग्न राखी पेश गर्नु पर्नेछ।
- धरौटी बापत आफूले कबोल गरेको अंकको पाँच (५) प्रतिशत रकम यस कार्यालयको नाममा श्री राष्ट्रिय वाणिज्य बैंक लिमिटेड, धरान शाखाको धरौटी खाता नं. २१६०३०३००७१०२ मा नगद जम्मा गरी सोको सक्कल भौचर पेश गर्नु पर्ने वा सोही रकम बराबरको क वर्गको बैंकद्वारा यस उपमहानगरपालिकाको नाममा जारी गरिएको बोलपत्र

फाराम बुझाउने अन्तिम दिनबाट कम्तीमा १२० (एकसय बीस) दिनसम्म म्याद भएको बैंक ग्यारेन्टी (Bid Bond) सक्कलै पेश गर्नु पर्नेछ।

४. बोलपत्र पेश गर्दा कबोल रकम अंक र अक्षरमा प्रष्टसँग लेख्नु पर्नेछ। अंक र अक्षरमा फरक परेमा अक्षरमा लेखिएकोलाई मान्यता दिइनेछ।
५. दर्ता भएको बोलपत्रहरू फिर्ता वा संशोधन सम्बन्धी व्यवस्था सार्वजनिक खरिद ऐन अनुसार नै हुनेछ।
६. यो सूचना बमोजिम पर्न आएका कुनै वा सबै बोलपत्रहरू कुनै कारण जनाई वा नजनाई स्वीकृत वा अस्वीकृत गर्ने सम्पूर्ण अधिकार यस उपमहानगरपालिकामा निहित रहने छ।
७. कुनै शर्त सहितको बोलपत्र स्वीकार्य हुने छैन।
८. बोलपत्र स्वीकृत भई सोको जानकारी प्राप्त भएको १५ पन्ध्र दिनभित्र सम्झौता गरिसक्नु पर्नेछ र उक्त अवधि भित्र सम्झौता गर्न नआएमा नियमानुसार उक्त बोलपत्रदाताको धरौटी जफत गरी दोश्रो बढी कबुल गर्नेलाई दिने प्रकृया अगाडि बढाइनेछ।
९. ठेक्का स्वीकृत भएपछि सम्बन्धित ठेकेदारले बुझाउनु पर्ने ठेक्का रकम कार्यालयमा दाखिला गर्दा १३ प्रतिशतले हुने मूल्य अभिवृद्धि कर समेत बुझाउनु पर्नेछ।
१०. यस ठेक्काको सन्दर्भमा कुनै पनि स्थानीय तह वा नेपाल सरकारलाई कुनै पनि किसिमको कर, दस्तुर, शुल्क बुझाउनु पर्ने भएमा सो बुझाउने दायित्व ठेकेदारकै हुनेछ।
११. ठेक्का सम्झौता भइसकेपछि बीचमा कुनै कारण देखाई छोड्न वा मिन्हा माग गर्न पाइने छैन।
१२. ठेक्का स्वीकृत भएपछि एकमुष्ट रकम बुझाउन चाहनेले मूल्य अभिवृद्धि गरेको रकम सहित एकमुष्ट बुझाउँदा कबोल अंकमा मूल्य अभिवृद्धि गरेको रकम घटाई बाँकी रकममा १० प्रतिशत छुट दिइनेछ।
१३. किस्ताबन्दीमा रकम बुझाउन चाहनेले स्वीकृत ठेक्का रकम बराबरको **क वर्गको बैंकबाट** जारी भएको घटीमा ६ (छ) महिना अवधि भएको फरफरमेन्स बण्ड बुझाई ठेक्का रकम दुई किस्तामा बुझाउन सकिनेछ। किस्तामा बुझाउनका लागि पहिलो किस्ता ५० प्रतिशत र मूल्य अभिवृद्धि गरेको पूरै रकम र दोस्रो किस्ता ५० प्रतिशत विभाजन गरिनेछ। यसरी बुझाउँदा पहिलो किस्ता सम्झौता गर्दाकै बखतमा र दोस्रो किस्ता जेठ मसान्तभित्रमा बुझाउनु पर्नेछ।
१४. तोकिएको समयमा किस्ता रकम नबुझाएमा प्रचलित कानून अनुसार जरिवाना गरिने र जेठ मसान्तभित्रमा नबुझाएमा परफरमेन्स बण्डबाट असूल उपर गरिनेछ।
१५. ठेक्का सकार गर्ने ठेकेदारले उपमहानगरपालिकाले तोकेको शुल्क उठाउँदा प्रयोग गर्ने रसिदहरू आफ्नै तर्फबाट छपाई गरी यस कार्यालयले तोकेको कर्मचारीबाट प्रमाणित गराई कार्यालयमा अभिलेख राखेर मात्र प्रयोग गर्नु पर्नेछ। प्रमाणित नगरिएको रसिदबाट उठाएको पाइएमा नियमानुसार कानुनी कारवाही गरिनेछ। साथै रसिदको नमुना कार्यालयबाट उपलब्ध गराइने छ।
१६. ठेक्का स्वीकृत हुने ठेकेदारले ढुंगा, गिटी, बालुवा, भरौटा आदि संकलन गर्न पाउने नाका, परिमाण र समय **IEE** प्रतिवेदन अनुसार देहाय बमोजिम जम्मा ३५,६०,६७८ घन फीट हुनेछ।
 - क. सेहेरा खोला तल्लो र माथिल्लो पुलको बीचको भाग, वडा नं. ५/६ बाट १,१३,५७३ घन फीट
 - ख. सेउती खोला बगरकोटदेखि महादेव चोक नाका, वडा नं. ५/१५ बाट ८४,७५६ घन फीट
 - ग. सेउती खोला डिल नाका, वडा नं. ५/१५ बाट ५,०३,२३९ घन फीट
 - घ. अँधेरी खोला, ठिगाबारीदेखि खैरेनी पुच्छार बीचको नाका (शीतल बस्ती), वडा नं. ५ बाट ४,८०,२४८ घन फीट
 - ङ. सर्दू खोला, मंगलबारे नाका, वडा नं. ११/१७/२० बाट २०,५३,९६४ घन फीट
 - च. सर्दूखोला, कुम्भी आहाल (रेल्वे नाका), वडा नं. १७ बाट ३,२४,८९८ घन फीट

१७. सम्बन्धित शुल्क संकलनका लागि उपमहानगरपालिकाले तोकिएको स्थानहरू वा नाका बाहेक अन्य स्थानबाट ढुंगा, गिट्टी, बालुवा उत्खनन गरी बिक्री गर्न वा त्यसको शुल्क उठाउन पाइने छैन।
१८. तोकिएको नाका र परिमाणभन्दा बढी उत्खनन गरी बिक्री गरेमा सोबाट हुने हानी नोक्सानी सबै ठेकेदारबाट भराइने छ।
१९. राष्ट्रिय राजमार्ग, सहायक राजमार्ग वा अन्य सडकमा ढाट वा तगारो राखी कर संकलन गर्न पाइने छैन। राखेको पाइएमा नियमानुसार कारवाही गरिनेछ।
२०. यस उपमहानगरपालिका वा नेपाल सरकारको हित विपरित हुने कुनै काम गरेमा जुनसुकै बखत पनि ठेक्का तोडी अन्य व्यवस्था गर्न सकिनेछ। यसरी ठेक्का तोडी अन्य व्यवस्था गर्दा पर्ने थप व्ययभार वा क्षति ठेकेदार स्वयंले व्यहोर्नु पर्नेछ।
२१. तोकिएको शुल्क संकलन कार्य गर्दा कुनै व्यवधान वा समस्या परेमा दुई पक्षबीच आपसी छलफलद्वारा समाधान गरिने छ। त्यस्तो छलफलबाट सहमति हुन नसकेमा उपमहानगरपालिकाको निर्णय अन्तिम हुनेछ। उक्त निर्णय मान्नु ठेकेदारको कर्तव्य हुनेछ।
२२. बोलपत्र फाराममा उल्लेख भए बाहेकका कुराहरूको हकमा प्रचलित कानून बमोजिम हुनेछ।
२३. बन्द हडताल तथा अन्य मानव सृजित कारणहरूबाट सृजना हुने अवरोधका कारण ठेक्का रकम छुट वा मिन्हा दिइने छैन।
२४. कुनै एक फर्मको नाममा खरिद गरेको बोलपत्र फाराम अर्को फर्मको नाममा दाखिला गर्न पाइने छैन।
२५. ढुङ्गा, गिट्टी, बालुवा जस्ता पदार्थहरू नदीबाट उत्खनन गर्दा प्रचलित कानून तथा कार्यपालिका बैठकको निर्णय तथा निर्देशन पालना गर्नुका साथै IEE प्रतिवेदनमा उल्लेख भएको तरीका अनुसार, प्रचलित वन तथा वातावरण र अन्य सम्बन्धित कानूनको प्रतिकूल नहुने गरी र नदीको प्राकृतिक बहावलाई प्रतिकूल असर नहुने गरी नदीको channeling गरेर मात्र उत्खनन गर्नुपर्ने छ।
२६. ढुङ्गा, गिट्टी, मिक्सगिट्टी, बालुवा आदि निकाल्दा अर्काको घरजग्गा, सार्वजनिक कुलो, बाँध, बाटो आदि क्षति हुनेगरी निकाल्न पाइने छैन।
२७. यस ठेक्काको लागि सम्झौता अवधि २०७६ जेष्ठ मसान्तसम्म मात्र कायम हुनेछ।
२८. बोलपत्र फाराम साथ पेश गर्ने कागजातहरू नोटरी पब्लिकबाट प्रमाणित भएको हुनु पर्नेछ।
२९. बोलपत्र फाराममा कबुल गरेको अंक वापतको रकम यस उपमहानगरपालिकालाई बुझाउँदा चेक मार्फत कारोवार गर्न पाइने छैन। कार्यालयले उपलब्ध गराएको बैंक खातामा जम्मा गरी सोको भौचर पेश गर्नुपर्नेछ।
३०. विगत वर्षहरूमा यस उपमहानगरपालिकालाई ठेक्का रकम तिर्न बाँकी बक्यौता रहेको फर्म वा कम्पनीले यो सूचना बमोजिमको ठेक्का प्रकृत्यामा भाग लिन पाउने छैन।
३१. पेश भएका सिलबन्दी बोलपत्रहरू दाखिला गर्ने अन्तिम दिन दिनको २.०० वजे यसै कार्यालयमा बोलपत्रदाता वा निजहरूको प्रतिनिधिहरूको रोहबरमा खोलिनेछ। सो समयमा बोलपत्रदाता वा निजहरूको प्रतिनिधिहरूको उपस्थिति नभएपनि बोलपत्र खोल्न बाधा पर्ने छैन।
३२. बोलपत्र फाराम खरिद गर्ने तथा दाखिला गर्ने अन्तिम दिन बिदा पर्न गएमा ती कामहरू क्रमशः त्यसपछि कार्यालय खुलेको दिन हुनेछन्।
३३. यस सूचनामा उल्लेख भएका कुराहरूको हकमा यसै बमोजिम र नभएकोमा प्रचलित नेपाल कानून बमोजिम हुनेछ।